



ஈரோடு மாநகராட்சி மத்திய பேருந்து நிலைய வளாகத்தில் தமிழ்நாடு அரசு போக்குவரத்து கழகம், ஈரோடு மண்டலம் சார்பில் புதிய பேருந்துகளின் இயக்கத்தினை வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி கொடியசைத்து துவக்கி வைத்தார். நிகழ்வில் ஈரோடு நாடாளுமன்ற உறுப்பினர் கே.இ.பிரகாஷ், மாநகராட்சி மேயர் நாகரத்தினம் சுப்பிரமணியம், மாநகராட்சி ஆணையாளர் என்.மணீஷ், துணை மேயர் வி.செல்வராஜ், மண்டல தலைவர்கள் குறிஞ்சி என்.தண்டபாணி, சசிகுமார், மாமன்ற உறுப்பினர் வி.சி. நடராஜன், தமிழ்நாடு அரசு போக்குவரத்து கழக கோவை மேலாண் இயக்குநர் ஜோசப் டயாஸ் உள்ளிட்ட பலர் கலந்து கொண்டனர்.



விழுப்புரம் மாவட்டம் அனந்தபுரம் அரசு மேல்நிலைப் பள்ளியில் 11ஆம் வகுப்பு படிக்கும் 246 மாணவர்களுக்கு விலையில்லா மிதிவண்டிகளை செஞ்சி மஸ்தான் எம்.எல்.ஏ வழங்கினார். உடன் செஞ்சி ஒன்றிய பேருந்துதலைவர் விஜயகுமார், அனந்தபுரம் பேருராட்சி மன்ற தலைவர் முருகன், நகர செயலாளர் சம்பத் உள்ளனர்.

கதீட்ரல் சாலை - கலைஞர் நூற்றாண்டு பூங்காவில்

ஜிப் லைன் பழுதாகவில்லை - பூங்காவில் புவிசர்ப்பு சக்தியை அடிப்படையாக கொண்டு செயல்படுகிறது!

எதிர்க்கட்சித் தலைவர் பழனிச்சாமியின் ஆத்திரம் எதற்கு தெரியுமா? - வேளாண் அமைச்சர் எம்.ஆர்.கே.பன்னீர் செல்வம் கண்டன அறிக்கை!

சென்னை, அக்.14- கதீட்ரல் சாலையில் அமைந்துள்ள கலைஞர் நூற்றாண்டு பூங்காவில் அமைந்துள்ள ஜிப் லைன் பழுதாகவில்லை - அது பூங்காவின் புவிசர்ப்பு சக்தியை அடிப்படையாகக் கொண்டு செயல்படுகிறது என்றும் எதிர்க்கட்சித் தலைவர் எடப்பாடி பழனிச்சாமி ஆத்திரம் எதற்காக என்பது தெரியுமா? என்று வேளாண் துறை அமைச்சர் எம்.ஆர்.கே. பன்னீர் செல்வம் அதற்கு விளக்கமளித்து கண்டன அறிக்கை வெளியிட்டுள்ளார்.

இதுகுறித்து அமைச்சர் எம்.ஆர்.கே.பன்னீர்செல்வம் விடுத்துள்ள அறிக்கை வருமாறு:- கலைஞர் பூங்காவில் ஜிப்லைன் பழுதானதற்காக எடப்பாடி பழனிச்சாமி கண்டனம் தெரிவித்திருக்கிறார். அவருக்கு வேண்டப்பட்ட தோட்டக்கலைகிருஷ்ணமூர்த்தியின் ஆக்கிரமிப்பில் இருந்த அரசு நிலத்தை திமுக அரசு மீட்டு கலைஞர் பூங்காவை உருவாக்கினால் எதிர்க் கட்சித் தலைவர் எடப்பாடி பழனிச்சாமிக்கு ஏன் கோபம் வராது? ஜெயலலிதாவின் ஆரம்பக்கால தோழி லீலா. ஜெயலலிதாவிடம் நெருங்கிப் பேசக்கூடியவர். ஆல் இத்தியா ரேடியோவில் பணியாற்றிக் கொண்டிருந்தார். போயல் கார்டனை சசிகலா ஆக்கிரமிக்கத் தொடங்கியிருந்த நேரத்தில், வழக்கம் போலவே போனார் லீலா. ஆனால், அங்கே அவருக்குப்

பழைய மரியாதை கிடைக்கவில்லை. தோட்டக்கலை தொடர்பான புத்தகங்களை லீலாவிடம் கேட்டிருந்தார் ஜெயலலிதா. அவற்றை லீலாவும் அனுப்பியிருந்தார். அதுபற்றி எந்தத் தகவலும் வராததால் கார்டனுக்குப் போனார் லீலா. “மேடம் வரச் சொல்லியிருந்தார்கள்” எனச் சொல்லியிருக்கிறார். “காத்திருங்கள்” என பதில் வந்தது. மூன்று மணி நேரத்துக்கும் மேலாக கார்டன் ரிசப்ஷனில் காத்திருந்தும் அவருக்கு ஜெயலலிதாவைச் சந்திக்கும் வாய்ப்பு வாய்க்கவில்லை. கடைசியாக, “அம்மாவுக்கு உடம்பு சரியில்லை. அவர் இன்று யாரையும் பார்க்க மாட்டார். பிறகு வாருங்கள்” என சொல்லி அவரை சசிகலா அனுப்பிவிட்டார். “அவர்தான் என்னை வரச் சொல்லியிருந்தார்” என லீலா சொன்னது எடுபடவில்லை. அவர் பக்கத்தில் அமர்ந்திருந்த ஜெயலலிதாவுக்காகக் காத்திருந்த வலம்புரி ஜான் மட்டும் கிளம்பவில்லை.

சசிகலா போனபிறகு தனக்கு வேண்டப்பட்ட லீலாவிடம் “என்னம்மா ஆச்சு” எனக் கேட்டிருக்கிறார் வலம்புரி ஜான். விரக்தியாகச் சிரித்துவிட்டுப் போனார் லீலா. அதன்பிறகு அவரால் கார்டன் பக்கமே தலை வைக்க முடியவில்லை. “லீலா வந்து போனதகவல் ஜெயலலிதாவிடம் சொல்லிவிட வேண்டாம்” என வலம்புரி ஜானிடம் கேட்டுக் கொண்டார் சசிகலா.

தோட்டக்கலை தொடர்பான புத்தகங்களையும், அவற்றை எழுதிய



கிருஷ்ணமூர்த்தி என்பவரையும் பிறகு ஜெயலலிதாவுக்கு சசிகலா அறிமுகம் செய்து வைத்தார். “தோட்டக்கலை பற்றிய செய்திகளை ஜெயலலிதாவுக்குச் சொல்வதாக இருந்தாலும் தனக்கு வேண்டப்பட்ட கிருஷ்ணமூர்த்தி மட்டுமே சொல்ல வேண்டும்.

முதல்வரால் ரூ.1000 கோடி மதிப்பிலான நிலம் மீடபு!

தனக்கு வேண்டப்பட்டவர் மட்டும்தான் ஜெயலலிதாவின் பக்கத்தில் போக முடியும் என சசிகலா போட்ட கணக்கில் காணாமல் போனார் லீலா. அந்த தோட்டக்கலை கிருஷ்ணமூர்த்தி ஆக்கிரமித்திருந்த 1000 கோடி ரூபாய் மதிப்பு நிலத்தை அரசு முதலமைச்சர் மு.க.ஸ்டாலின் அரசு மீட்டிருக்கிறது.

கிருஷ்ணமூர்த்தி ஆக்கிரமித்த ரூ.1000 கோடி மதிப்பிலான அரசு நிலம்!

சசிகலாவுக்கு வேண்டப்பட்டவ

ரும் அதிமுக பிரமுகருமான தோட்டக்கலை கிருஷ்ணமூர்த்தியால் ஆக்கிரமிக்கப்பட்ட அரசுக்கு சொந்தமான 1,000 கோடி மதிப்பிலான 115 கிரவுண்ட் நிலம் அதிரடியாக மீட்கப்பட்டது. நீண்டகால சட்டப் போராட்டத்திற்குப் பிறகு ஆக்கிரமிக்கப்பட்டிருந்த நிலத்தை முழுமையாக மீட்டித் தமிழ்நாடு அரசு அடேங்கப்பா... இந்தத்தை வருஷ ஆக்கிரமிப்பா என மலைக்கவைக்கும் அந்த ஆக்கிரமிப்பின் கதையை பார்ப்போம்.

சென்னை அண்ணா மேம்பாலம் அருகே, கதீட்ரல் சாலையில் தமிழ்நாடு அரசு தோட்டக்கலைதுறைக்கு சொந்தமான நிலம் 23 ஏக்கரில் பரந்து விரிந்திருந்தது. அந்த இடத்தை தோட்டக்கலை சங்கத்திற்காக 1910-ம் ஆண்டு அரசு வழங்கியது. காலப்போக்கில் அந்த நிலம் தோட்டக்கலை கிருஷ்ணமூர்த்தியின் கைக்குச் சென்றது. “விவசாய தோட்டக்கலைச் சங்கம்” என்ற ஒரு தனியார் அமைப்பை உருவாக்கி அந்த நிலத்தைப் பயன்படுத்தி வந்தார். அந்த இடத்திற்கு பட்டா பெற்று தோட்டக்கலை கிருஷ்ணமூர்த்தி ஆக்கிரமிப்பு செய்து வைத்திருந்தார். அது முக ஆட்சி நடைபெற்ற போது அவர் மீது எந்த நடவடிக்கையும் எடுக்கவில்லை. 1989ல் கலைஞர் ஆட்சியின் போது 17 ஏக்கர் நிலத்தை சட்டப்படி மீட்டகப்பட்டது. அதன்பிறகு ஆட்சிக்கு வந்த ஜெயலலிதா மீது யுள்சை நிலத்தை மீட்க எந்தவித நடவடிக்கையும் எடுக்கவில்லை.

அந்த நிலத்தை ஒட்டி உடல்நலம் ட்ரைவ்இன் ஹோட்டல் இருந்தது. ஒரு காலத்தின் சென்னையின் லேண்ட் மார்க்காக அந்த ஹோட்டல் பிரபலம். காரில் அமர்ந்தபடியே விஜயிகள் எல்லாம் வந்து அந்த ஹோட்டலில் சாப்பிடுவார்கள். அங்கு குத்தகை அடிப்படையில் செயல்பட்ட தனியார் டிரைவ்இன் உணவு விடுதி வசம் இருந்த நிலத்தை கலைஞர் அரசு மீட்டு, செம்மொழிப் பூங்காவை உருவாக்கியது. மீதமுள்ள நிலத்துக்கு தோட்டக்கலை கிருஷ்ணமூர்த்தி தனிநபர் பட்டா பெற்று அவர் ஆக்கிரமிப்பு செய்து வைத்திருந்தார். முதல்வர் மு.க.ஸ்டாலின் அவர்கள் ஆட்சிக்கு வந்த பிறகு தொடர்ந்த சட்டப் போராட்டத்தால் மீதியுள்ள 6 ஏக்கர் நிலம் உயர் நீதிமன்றம் மற்றும் உச்ச நீதிமன்றம் வரை சென்று மீட்கப்பட்டுள்ளது.

கலைஞர் நூற்றாண்டு பூங்கா!

இந்த நிலத்தின் சந்தை மதிப்பு ரூபாய் ஆயிரம் கோடிக்கு மேல் இருக்கும். இந்த இடம் முழுவதுமாக அரசு கையகப்படுத்தி சீல் வைக்கப்பட்டுள்ளது. 1,000 கோடி ரூபாய் மதிப்பிலான, 115 கிரவுண்ட் நிலம் சட்டப் போராட்டம் மூலம் மீட்ட தோடு ரூ.46 கோடி செலவில் உலகத் தரத்துடன் கலைஞர் பூங்காவாக மாற்றி திறந்து வைத்திருக்கிறார் முதலமைச்சர் அவர்கள்.

இந்த கோபம்தான் பழனிச்சாமிக்கு இப்போது ஜிப்லைன் பழுதில்

வெளிப்பட்டிருக்கிறது. எதிர்க் கட்சித் தலைவருக்கு மக்கள் நலன் எல்லாம் இல்லை. தனக்கும் சசிகலாவுக்கும் வேண்டப்பட்ட தோட்டக்கலை கிருஷ்ணமூர்த்தி ஆக்கிரமித்து வைத்திருந்த அரசு நிலம் திரும்ப பெற்று அதனை நவீன பூங்காவாக மாற்றி விட்டார்களே... என்ற ஆத்திரம் தான் காரணம்.

எதிர்க் கட்சித் தலைவர் அறிக்கையில் குறிப்பிட்டுள்ளது போல் ஜிப்லைன் பழுதடையவில்லை.

ஜிப்லைன் என்பது பூங்காவில் புவிசர்ப்பு சக்தியை அடிப்படையாக கொண்டு செயல்படுகிறது.

பழுதடைவதற்கு இதில் ஒன்று மில்லை. மேலும் ஜிப்லைனில் இறங்கு தளத்திலேயே இறங்க இயலும்.

பூங்காவில் பாதுகாப்பு உறுதி செய்யப்பட்டுள்ளது!

அவர்கள் சென்ற அந்த இருக்கைக்கு தேவையான உடல் எடைக்கு இருந்த வேறுபாட்டின் காரணமாக ஒரு பத்து விளாடி அவர்கள் தேங்கினர். பின்னர் அவர்கள் சென்ற இருக்கைக்கு விசை கொடுக்கப்பட்டு அவர்கள் இறங்குதளம் சென்றடைந்தனர்.

ஆகவே எதிர்க் கட்சித் தலைவரின் அறிக்கை தவறானது.

இந்த பூங்காவில் உள்ள உபகரணங்கள் தரமானவைவே.

இப்பூங்காவிற்குள் முழைய பெரியவர்களுக்கு ரூ.100 கிரியவர்களுக்கு ரூ.50 என கட்டணம் நிர்ணயிக்கப்பட்டுள்ளது.

மேலும் ஜிப்லைன், பறவையகம், கண்ணாடி மாளிகை, இசை நிறுற்று போன்றவை அந்தந்த சேவைகேற்ற குறைந்த கட்டணங்களே பெறப்படுகின்றன.

பூங்காவிற்கு வரும் அனைவரின் பாதுகாப்பும் உறுதி செய்யப்படுகிறது.

இவ்வாறு அவர் அறிக்கையில் தெரிவித்துள்ளார்.

உத்தமத் தியாகி சங்கரலிங்கனாருக்கு

‘தமிழ்நாடு’ என்றென்றும் நன்றிக் கடன் பட்டுள்ளது!

நினைவு தினத்தையொட்டி முதல்வர் மு.க.ஸ்டாலின் பெருமிதம்!

சென்னை, அக். 14- வீரத்தியாகி சங்கரலிங்கனார் நினைவு தினத்தை முன்னிட்டு முதல்வர் மு.க.ஸ்டாலின் அவர்கள் வெளியிட்டுள்ள அறிக்கையில், அந்த உத்தமத் தியாகிக்குத் தமிழ்நாடு என்றென்றும் நன்றிக் கடன் பட்டுள்ளது என்று குறிப்பிட்டுள்ளார்.

வீரத்தியாகி சங்கரலிங்கனார் நினைவு தினத்தை முன்னிட்டு மாண்புமிகு தமிழ்நாடு முதலமைச்சர் திரு. மு.க.ஸ்டாலின் அவர்கள் சமூக வலைத்தளங்களில் வெளியிட்டுள்ள பதிவு வருமாறு:- “வீரத்தியாகி சங்கரலிங்கனா



ருக்கு நாம் அனைவரும், நமது நெஞ்சு நெக்குருக வணக்கம் கூறுகிறோம்.

அவர் காட்டிய தியாகப் பாதையில் செல்வதன்பது அனைவருக்கும் சாத்தியமானதல்ல: ஆனால் அவருடைய தியாகத்தை மதிக்க மறுப்பவர், மறந்து திரிபவர், தமிழராகார். மனிதராகார்!” எனப் பேரறிஞர் அண்ணா நெக்குருகப் போற்றிய விருதுநகர் சங்கரலிங்கனார் ‘தமிழ்நாடு’ என்ற பெயர்பெற 76 நாட்கள் உண்ணாநோன்பிருந்து தம் இன்னுயிரையே ஈந்த நான் இன்று!

அந்த உத்தமத் தியாகிக்குத் தமிழ்நாடு என்றென்றும் நன்றிக்கடன் பட்டுள்ளது!

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

திருச்சி - மலைக்கோட்டை

தாயுமான சுவாமி கோவில் புதிய அறங்காவலர்கள் பொறுப்பேற்றனர்!

திருச்சி அக்.14- திருச்சியின் பிரசித்தி பெற்ற ஆன்மீக திருத்தலம் முக்கியமானது மலைக்கோட்டை தாயுமானசுவாமி திருக்கோயில், இந்தியா மட்டுமின்றி உலகின் பல நாடுகளில் இருந்தும் பக்தர்கள் வருகை தந்து தாயுமான சுவாமியை தரிசித்து வருகின்றனர், திருச்சி மாநகர திருக்கோவில்களின் பெட்டகம் என்று அழைக்கப்படும் இக்கோவிலில் கடந்த பல வருடங்களாக அறங்காவலர் குழு அமைக்கப்படாமல் இருந்தது. இந்நிலையில் இந்து சமய அறநிலையத்துறை உத்தரவிட்டுள்ளது.

இக்குழுவில், திருச்சி காந்தி மார்க்கெட் மன்றார்பிள்ளை தெருவை சேர்ந்த பா.சீனிவாசன், திருச்சி, தாராநல்லூர் அலங்கநாதபுரம் இரண்டாவது தெருவை சேர்ந்த மு.கருணாநிதி, மலைக்

கோட்டை மகாவித்துவான் மீனாட்சி சுந்தரம் பிள்ளை தெருவை சேர்ந்த ரா.கலைச்செல்வி, திருச்சி, எடத்தெரு, கீழ நெய்க்கார தெருவை சேர்ந்த வி.ஸ்ரீதர்,காட்டுர் காவிரி நகரை சேர்ந்த மு.கோவிந்தராஜ் ஆகியோர் இடம் பெற்றுள்ளனர்.

புதிதாக நியமிக்கப்பட்டுள்ள அறங்காவலர் குழு உறுப்பினர்கள் ஐந்து பேருக்கும் இந்து சமய அறநிலைய துறை மாவட்ட உதவி ஆணையர் லட்சுமணன், அறங்காவலர் குழு தேர்தலை நடத்தி அறங்காவலர் குழு தலைவரை தேர்ந்தெடுத்து, அதனைத் தொடர்ந்து இன்று கோவில் அலுவலகத்தில் முறைப்படி பொறுப்பேற்றுக் கொண்டனர்.

அவர்களுக்கு கோவில் உதவி ஆணையர், செயல் அலுவலர் அனிதா திருச்சி, மாநகர திமுக செயலாளரும், திருச்சி மாநகராட்சி மண்டல குழு தலைவருமான மதிவாணன், துணை மேயர் திவ்யா, மண்டல குழு தலைவர் ஜெயா நிர்மலா, திமுக பகுதி செயலாளர்கள் ஆர்.ஜி.பாபு, மோகன், டி.பி.எஸ்.எஸ். ராஜ்முகமது, ஏ.எம்.ஜி.விஜயகுமார், நீலமேகம். கண்ணப்பாரன் தேவராஜ் திருமதி. ஜெயநீலா, மற்றும் திருக்கோயில் பணியாளர்கள் நிர்வாகிகள், முக்கிய பிரமுகர்கள், உறவினர்கள், நண்பர்கள் பொன்னாடை போர்த்தி வாழ்த்து தெரிவித்தனர்.



நாகை மாவட்டம் கீழவேலூர் ஒன்றிய தி.மு.க. அலுவலகத்தில் வைக்கப்பட்டிருந்த சிறந்த எழுத்தாளரும், மூத்த பத்திரிகையாளருமான மறைந்த முரசொலி செல்வம் அவர்களின் திருஉருவப் படத்திற்கு தலைமை செயற்குழு உறுப்பினரும் கீழவேலூர் வடக்கு ஒன்றிய கழக செயலாளர் ப.கோவிந்தராஜன், கீழவேலூர் சட்டமன்ற உறுப்பினர் நாகை மாலி, கீழவேலூர் தெற்கு ஒன்றிய செயலாளர் கே.பழனிப்பன், கீழவேலூர் பேரூர் செயலாளர் கா.அட்சய லிங்கம், கீழவேலூர் ஒன்றிய குழு துணை தலைவர் எஸ் புகழேந்திரமதூஸ், மாவட்ட அயலக அணி துணை அமைப்பாளர் ஜலகர் பாடலா.ஒன்றிய கழக நிர்வாகிகள் அ.வேதநாயகம், ஆர்.நடராஜன், ஷேக், தங்க மனோகரன், வெண்ணிலா பாபு உள்ளிட்டோர் மலர் அஞ்சலி செலுத்தினார்கள்.



திருச்சி மலைக்கோட்டை தாயுமான சுவாமி கோவில் புதிய அறங்காவலர்கள் பொறுப்பேற்றனர்.